

### Fire Brigade Station at Mandya

930. SRI M. S. ATHMANANDA (Mandya).— Will the Chief Minister be pleased to state, —

(a) whether it has come to the notice of the Government that there is no fire Brigade in Mandya town which is thickly populated ;

(b) if so, the action taken by the Government in this behalf ?

SRI M. VEERAPPA MOILY (Minister for finance and planning).— on Behalf of SRI R. GUNDU RAO (Chief Minister).—

(a) Yes. There is no Fire Brigade in Mandya Town. Fire Brigade station could not be opened so far due to non-availability of proper place.

(b) The question of opening of Fire Brigade Stations in all the District Headquarters of the State in a phased manner is under consideration of the Government.

ಶ್ರೀ ಎಂ. ಎಸ್. ಆತ್ಮಾನಂದ —ಮಾನ್ಯ ಅಧ್ಯಕ್ಷರೇ, ಮಂಡ್ಯ ನಗರದಲ್ಲಿ ಸರಿಯಾದ ಸ್ಥಳ ದೊರಕದಿದ್ದರಿಂದ ಇದುವರೆಗೆ ಅಗ್ನಿಶಾಮಕ ತಂಡವನ್ನು ತೆರೆಯಲಾಗಲಿಲ್ಲ ಎಂದು ಉತ್ತರ ಕೊಟ್ಟಿದ್ದಾರೆ. ಅಗ್ನಿಶಾಮಕ ತಂಡಕ್ಕೆ ಬೇಕಾದ ಜಾಗವನ್ನು ಪಡೆದುಕೊಳ್ಳುವುದಕ್ಕೆ ಸರ್ಕಾರಕ್ಕೆ ತೊಂದರೆಯಾದರೆ ಬೇರೆ ಯಾರು ನಮ್ಮ ರಕ್ಷಣೆಗೆ ಬರುತ್ತಾರೆ?

ಶ್ರೀ ಎಂ. ವೀರಪ್ಪ ಮೊಯಿಲಿ (ಮುಖ್ಯ ಮಂತ್ರಿಗಳ ಪರವಾಗಿ).— ಸರ್ಕಾರವೂ ಜಾಗ ಹುಡುಕುತ್ತಿದೆ. ತಮ್ಮ ಸಲಹೆ ಏನಾದರೂ ಇದ್ದರೆ ದಯಮಾಡಿ ಕೊಡಿ. ಅಲ್ಲಿ ಆದಷ್ಟು ಜಾಗ್ರತೆ ಅಗ್ನಿಶಾಮಕ ತಂಡವನ್ನು ಮಾಡುವುದಕ್ಕೆ ಅನುಕೂಲವಾಗುತ್ತದೆ.

ಶ್ರೀ ಎಂ. ಎಸ್. ಆತ್ಮಾನಂದ.— ನಮ್ಮ ಮಂಡ್ಯ ನಗರದಲ್ಲಿ ಅಗ್ನಿಶಾಮಕ ತಂಡ ಇಲ್ಲದೇ ಇರುವುದರಿಂದ ಏನಾದರೂ ಬೆಂಕಿ ಅನಾಹುತವಾದರೆ ಬೆಂಗಳೂರು ಅಥವಾ ಮೈಸೂರಿನಿಂದ ವ್ಯಾನ್ ತರಿಸಬೇಕಾಗುತ್ತದೆ. ಅಲ್ಲಿಂದ ವ್ಯಾನ್ ಬರುವಹೊತ್ತಿಗೆ ಪೂರ್ತಿ ಸುಟ್ಟು ಹೋಗಿರುತ್ತದೆ. ಜಿಲ್ಲಾಧಿಕಾರಿಗಳೇ ನಗರಸಭೆಗೆ ಅಡ್ಮಿನಿಸ್ಟ್ರೇಟರ್ ಆಗಿದ್ದಾರೆ. ಆದ್ದರಿಂದ ಜಾಗ ಕೊಡುವಂತೆ ಅವರಿಗೆ ಆದೇಶ ಕೊಡುತ್ತೀರಾ?

ಶ್ರೀ ಎಂ. ವೀರಪ್ಪ ಮೊಯಿಲಿ.— ಮಂಡ್ಯ ಜಿಲ್ಲಾ ಕೇಂದ್ರದಲ್ಲಿ ಅಗ್ನಿಶಾಮಕ ತಂಡವು ಅವಶ್ಯಕತೆ ಇದೆ ಎಂಬುದನ್ನು ಸರ್ಕಾರ ಮನಗಂಡಿದೆ. ಆದರೆ ಸೂಕ್ತವಾದ ಜಾಗ ಸಿಗದೇ ಇರುವುದರಿಂದ ತೊಂದರೆಯಾಗಿದೆ. ಆದಷ್ಟು ಜಾಗ್ರತೆ ಜಾಗವನ್ನು ಗುರುತಿಸಿ ಅಗ್ನಿಶಾಮಕ ತಂಡವನ್ನು ಮಂಡ್ಯ ಜಿಲ್ಲಾ ಕೇಂದ್ರದಲ್ಲಿ ಸ್ಥಾಪನೆ ಮಾಡುವಂತೆ ಸರ್ಕಾರ ಕಾರ್ಯಕ್ರಮ ಕೈಗೊಳ್ಳುತ್ತದೆ.

ಶ್ರೀ ಎಂ. ಎಸ್. ಆತ್ಮಾನಂದ.— ಈ ಹಿಂದೆ ೧೯೭೭-೭೮ರಲ್ಲಿ ನಗರಸಭೆಯವರು ಮೂರೂವರೆ ಎಕರೆ ಜಾಗ ಕೊಡುತ್ತೇವೆ ಎಂದು ಹೇಳಿದರೂ ಏತಕ್ಕೆ ತೆಗೆದುಕೊಳ್ಳಲಿಲ್ಲ?

ಶ್ರೀ ಎಂ. ವೀರಪ್ಪ ಮೊಯಿಲಿ.— ಒಂದಲ್ಲ ಒಂದು ಕಡೆ ಜಾಗ ಸಿಕ್ಕೇ ಸಿಗುತ್ತದೆ. ಅದಕ್ಕೆ ಅಧಿಕಾರಿಗಳು ಸ್ವಲ್ಪ ಶ್ರಮ ವಹಿಸಬೇಕಾಗುತ್ತದೆ. ಜಾಗದ ಕೊರತೆಯೇ ಪ್ರಮುಖವಾದ ಕಾರಣವಾಗುವುದಕ್ಕೆ ಸಾಧ್ಯವಿಲ್ಲ. ನಾನು ಈಗಾಗಲೇ ಹೇಳಿದ್ದೇನೆ, ಅಗ್ನಿಶಾಮಕ ತಂಡವು ಅವಶ್ಯಕತೆ ಇದೆ ಎಂಬುದನ್ನು ಸರ್ಕಾರ ಮನಗಂಡಿದೆ. ಆದಷ್ಟು ಜಾಗ್ರತೆ ಅಗ್ನಿಶಾಮಕ ತಂಡವನ್ನು ಮಂಡ್ಯ ಜಿಲ್ಲಾ ಕೇಂದ್ರದಲ್ಲಿ ಸ್ಥಾಪನೆ ಮಾಡುವುದಕ್ಕೆ ಸರ್ಕಾರ ತಕ್ಷಣ ಕ್ರಮ ತೆಗೆದುಕೊಳ್ಳುತ್ತದೆ.